

समाहर्णालय, दरभंगा

(जिला गोपनीय प्रशाखा)

जिलाधिकारी, दरभंगा की अध्यक्षता में दिनांक 21.02.2014 को
आयोजित विद्युत विभाग की समीक्षात्मक बैठक की कार्यवाही।

उपस्थिति: पंजी के अनुसार।

कार्यवाही:

1. ट्रान्सफॉर्मर का जलना एवं इसका रख-रखाव

समीक्षा के क्रम में पाया गया कि गत माह में दरभंगा ग्रामीण अवर प्रमंडल में 05, सकरी अवर प्रमंडल में 01 तथा बिरौल अवर प्रमंडल में 01 कुल 07 ट्रान्सफॉर्मर जले हैं। संबंधित सहायक अभियंताओं को ट्रान्सफॉर्मरों के जलने का कारण स्पष्ट करते हुये प्रतिवेदन समर्पित करने का निदेश दिया गया। उन्हें यह भी निदेश दिया गया कि ट्रान्सफॉर्मरों के जलने की संख्या शून्य करना सुनिश्चित करें।

ट्रान्सफॉर्मरों के रख-रखाव की समीक्षा के क्रम में पाया गया कि दरभंगा ग्रामीण में 744 में से 357, सकरी में 216 में से 173, बेनीपुर में 154 में से 80 ट्रान्सफॉर्मरों का रख-रखाव किया गया है। संबंधित सहायक अभियंताओं को इस माह में शत प्रतिशत ट्रान्सफॉर्मर का रख-रखाव सुनिश्चित करने का निदेश दिया गया।

2. मीटर रीडिंग

मीटर रीडिंग की समीक्षा के क्रम में पाया गया कि दरभंगा शहरी अवर प्रमंडल में मीटर रीडिंग के कुल लक्ष्य 25747 के विरुद्ध 22671 मीटरों की रीडिंग की गयी है, जो लगभग 88 प्रतिशत होता है। लहेरियासराय अवर प्रमंडल में 20734 लक्ष्य के विरुद्ध 17112 मीटरों की रीडिंग की गयी है, जो 82.53 प्रतिशत होता है। गत माह की बैठक में संबंधित सहायक अभियंताओं/मीटर रीडिंग एजेन्सी को शत प्रतिशत मीटर रीडिंग करने का निदेश दिया गया था, परन्तु प्रगति नहीं हो पायी है। इस संबंध में मीटर रीडिंग एजेन्सी द्वारा बताया गया कि लगभग 5 प्रतिशत मीटरों का डिसप्ले ऑफ है तथा कई उपभोक्ताओं के मकान बन्द पाये गये हैं, जिसके कारण मीटर रीडिंग कम हुआ है। पूर्व में भी ऐसी स्थिति पाये जाने पर उपयुक्त कार्रवाई का निदेश दिया जा चुका है। पुनः निदेशित किया गया कि इस माह में शत प्रतिशत मीटर रीडिंग सुनिश्चित करावें। सहायक अभियंताओं को निदेशित किया गया कि जो मीटर रीडर शत प्रतिशत मीटर रीडिंग नहीं कर रहे हैं, उनके विरुद्ध आवश्यक कार्रवाई सुनिश्चित करें। साथ ही वैसे मीटर रीडर जो गलत रीडिंग कर रहे हैं, उनके विरुद्ध प्राथमिकी दर्ज करवाने का निदेश दिया गया।

दरभंगा ग्रामीण अवर प्रमंडल में 51427 लक्ष्य के विरुद्ध 24130 मीटरों की रीडिंग की गयी है, जो लगभग 47 प्रतिशत होता है। सकरी अवर प्रमंडल में 19526 लक्ष्य के विरुद्ध 8562 मीटरों की रीडिंग की गयी है, जो लगभग 44 प्रतिशत होता है, बेनीपुर अवर प्रमंडल में 7536 लक्ष्य के विरुद्ध 2915 मीटरों की रीडिंग की गयी है, जो लगभग 39 प्रतिशत होता है तथा बिरौल अवर प्रमंडल में 8862 लक्ष्य के विरुद्ध 5107 मीटरों की रीडिंग की गयी है, जो लगभग 58 प्रतिशत होता है। सभी सहायक अभियंता एवं मीटर रीडिंग एजेन्सी को निदेश दिया गया कि इस माह में कम से कम 80 प्रतिशत मीटरों की रीडिंग सुनिश्चित करावें।

ट्रान्सफॉर्मरवार कोडिंग करके उपभोक्ताओं का मीटर रीडिंग किये जाने की समीक्षा के क्रम में पाया गया कि दरभंगा शहरी प्रमंडल में यह कार्य लगभग 80 प्रतिशत तक किया गया है। मीटर रीडिंग एजेन्सी को इस माह में इसे शत प्रतिशत करने का निदेश दिया गया। ग्रामीण विद्युत आपूर्ति प्रमंडल के अन्तर्गत दरभंगा ग्रामीण अवर प्रमंडल में 1708 ट्रान्सफॉर्मरों में से 101, सकरी अवर प्रमंडल अन्तर्गत 409 ट्रान्सफॉर्मरों में से 47, बेनीपुर अवर प्रमंडल में 397 ट्रान्सफॉर्मरों में से 26 तथा बिरौल अवर प्रमंडल में 178 ट्रान्सफॉर्मरों में से 63 का टैगिंग हो चुका है। इस माह में 80 प्रतिशत प्रगति लाने का निदेश दिया गया। साथ ही इस माह से DT Wise विपत्र तैयार करने का निदेश दिया गया। उपरोक्त कार्य में बेनीपुर अवर प्रमंडल की स्थिति अत्यंत असंतोषजनक पाये जाने के कारण संबंधित सहायक अभियंता से स्पष्टीकरण पूछने का निदेश दिया गया।

विद्युत विपन्न तैयार करने वाले फ्रेंचायजी के विरुद्ध कई शिकायतें प्राप्त हुई हैं। उनके कार्य कलाप की जाँच कर प्रतिषेदन समर्पित करने का निदेश श्री जयचन्द्र यादव, वरीय उप सम्महर्ता, विद्युत को दिया गया।

3. एम0एम0सी0

एम0एम0सी0 की समीक्षा के क्रम में पाया गया कि अमी भी बहुत अधिक संख्या में उपभोक्ताओं का विपन्न एम0एम0सी0 पर तैयार किया जा रहा है। दरभंगा शहरी अवर प्रमंडल में 20 प्रतिशत, लहेरियासराय अवर प्रमंडल में 28 प्रतिशत, दरभंगा ग्रामीण अवर प्रमंडल में 60 प्रतिशत, सकरी अवर प्रमंडल में 52 प्रतिशत, बेनीपुर अवर प्रमंडल में 60 प्रतिशत तथा बिरौल अवर प्रमंडल में 80 प्रतिशत उपभोक्ताओं का एम0एम0सी0 पर विपन्न तैयार हो रहा है। संबंधित सहायक अभियंता एवं मीटर रीडिंग एजेन्सी को इसमें सुधार लाने का निदेश दिया गया। आवश्यकतानुसार फ्रेंचायजी की संख्या भी बढ़ाने का निदेश दिया गया।

4. राजस्व प्राप्ति

राजस्व प्राप्ति की समीक्षा के क्रम में पाया गया कि गत माह में दरभंगा शहरी अवर प्रमंडल का लक्ष्य 450.00 लाख के विरुद्ध 248.85 लाख, लहेरियासराय अवर प्रमंडल अन्तर्गत 515.00 लाख के विरुद्ध 219.79 लाख, दरभंगा ग्रामीण अवर प्रमंडल के 445.00 लाख लक्ष्य के विरुद्ध 295.51, सकरी अवर प्रमंडल के 161.00 लाख लक्ष्य के विरुद्ध 100.00, बेनीपुर अवर प्रमंडल के 80.00 लाख लक्ष्य के विरुद्ध 41.88 तथा बिरौल अवर प्रमंडल के 60.00 लाख लक्ष्य के विरुद्ध 33.42 लाख रुपये की वसूली हुई है। इस प्रकार कुल 1711.00 लाख लक्ष्य के विरुद्ध इस जिले में 939.45 लाख रुपये की वसूली हुई है। इस में लक्ष्य के अनुरूप राजस्व वसूली करने का निदेश सभी सहायक अभियंताओं को दिया गया तथा इसके लिये विद्युत सम्बंधन विच्छेद सहित अन्य कार्रवाई करने का भी निदेश उन्हें दिया गया।

5. विद्युत सम्बंधन विच्छेद

विद्युत सम्बंधन विच्छेद की समीक्षा के क्रम में पाया गया कि 1.00 लाख से उपर वाले उपभोक्ताओं की श्रेणी में मात्र दरभंगा ग्रामीण अवर प्रमंडल में 4 उपभोक्ताओं का विद्युत सम्बंधन विच्छेद किया गया है। अन्य अवर प्रमंडलों में यह प्रगति शून्य है। सभी सहायक अभियंताओं को विद्युत सम्बंधन विच्छेद कार्य में इस माह में प्रगति लाने का निदेश दिया गया ताकि राजस्व वसूली का लक्ष्य पूरा किया जा सके।

6. प्राथमिकी/छापामारी

गत माह में दरभंगा शहरी अवर प्रमंडल में 10, लहेरियासराय अवर प्रमंडल में 17, दरभंगा ग्रामीण अवर प्रमंडल में 22, सकरी अवर प्रमंडल में 05, बेनीपुर अवर प्रमंडल में 07 तथा बिरौल अवर प्रमंडल में 04 प्राथमिकियों दर्ज हुई हैं। कुल दर्ज प्राथमिकियों की संख्या 65 है, जो लक्ष्य से काफी कम है। सभी सहायक अभियंताओं को इस माह में लक्ष्य के अनुरूप छापामारी एवं प्राथमिकी दर्ज कराने का निदेश दिया गया।

7. मुख्यमंत्री क्षेत्र विकास योजना अन्तर्गत ट्रान्सफॉर्मर लगाया जाना

समीक्षा के क्रम में कार्यपालक अभियंता, ग्रामीण विद्युत आपूर्ति प्रमंडल, दरभंगा द्वारा बताया गया कि माननीय सांसदों एवं माननीय विधायकों से कुल 348 स्थानों पर ट्रान्सफॉर्मर लगाये जाने की अनुशंसा प्राप्त हुई है, जिसमें से 281 ट्रान्सफॉर्मर का प्राक्कलन समर्पित कर दिया गया है। 174 ट्रान्सफॉर्मर लगाये जाने हेतु राशि प्राप्त हो चुकी है, जिसके विरुद्ध 120 ट्रान्सफॉर्मर लगाये जा चुका है। कार्यपालक अभियंता, ग्रामीण विद्युत आपूर्ति प्रमंडल, दरभंगा को ट्रान्सफॉर्मर लगाये जाने के कार्य में तेजी लाने का निदेश दिया गया।

(3)

दरभंगा शहरी एवं ग्रामीण प्रमंडलों में एक-एक सहायक अभियंता, राजस्व द्वारा योगदान दिया गया है। उन दोनों सहायक अभियंताओं को राजस्व में वृद्धि करने हेतु सभी कार्रवाई करने का निदेश दिया गया।

धन्यवाद ज्ञापन के बाद बैठक की कार्यवाही समाप्त की गयी।

EDR
जिलाधिकारी,
दरभंगा।

ज्ञाप संख्या.....606/सी0, लहेरियासराय, दिनांक 23 फरवरी 2014.

प्रतिलिपि सभी सहायक अभियंताओं/कनीय अभियंताओं को सूचनार्थ एवं अनुपालनार्थ प्रेषित।

प्रतिलिपि कार्यपालक अभियंता, नगर/ग्रामीण विद्युत आपूर्ति प्रमंडल, दरभंगा को सूचनार्थ एवं आवश्यक कार्रवाई हेतु प्रेषित।

प्रतिलिपि जिला सूचना एवं विज्ञान पदाधिकारी, एन0आई0सी0, दरभंगा को जिला के वेबसाईट पर कार्यवाही को अपलोड करने हेतु प्रेषित।

प्रतिलिपि सहायक समाहर्ता, दरभंगा/वरीय उप समाहर्ता, विद्युत, दरभंगा को सूचनार्थ एवं आवश्यक कार्रवाई हेतु प्रेषित।

प्रतिलिपि अधीक्षण अभियंता, विद्युत आपूर्ति अंचल, दरभंगा को सूचनार्थ एवं आवश्यक कार्रवाई हेतु प्रेषित।

जिलाधिकारी,
दरभंगा।